





#### सिटी ब्रीफ

#### दो शातिर चोर गिरफ्तार

अमृत विचार, लखनऊ : मदेयगंज पुलिस ने बुधवार को शातिर को गिरफ्तार चोरी के रेंजर साइकिल बरामद की है। वहीं, महानगर पुलिस ने चोरी के मोबाइल फोन के साथ एक युवक को पकड़ा है। मदेयगंज इस्पेक्टर अंजनी कुमार सिंह ने बताया कि 16 दिसंबर को प्रभुदयाल नगर खदरा निवासी संजय यादव ने रेंजर साइकिल चोरी की रिपोर्ट दर्ज करायी थी। आरोपी को करतूत सीसीटीवी कैमरे में कैद हुई थी। बुधवार को खदरा के रुपपुर कुम्हारन टोला निवासी छोटू को गिरफ्तार कर रेंजर साइकिल बरामद की है। वहीं, महानगर इस्पेक्टर अखिलेश कुमार मिश्रा ने बताया कि बुधवार को गोलापुरवा झोपड़ पटटी निवासी निवासी शीबू को चोरी किए गए मोबाइल फोन के साथ गिरफ्तार किया गया है।

#### दो भाइयों पर जानलेवा हमला

अमृत विचार, लखनऊ : सुशांत गोल्फ सिटी क्षेत्र के लक्ष्मपुर गांव के रहने वाले दो भाइयों पर दबंगों ने हमला कर घायल कर दिया। पीड़ित राम फेर ने बताया कि बेटा अनुज यादव और अंकित यादव किसान पथ पुल के नीचे बाटी घोखा की दुकान लगाते हैं। रोजाना की तरह मंगलवार को भी दुकान पर थे। इसी दौरान गांव के ही रहने वाले रिकू यादव, उत्तम यादव, मनीष यादव व सुजीत यादव दुकान पर पहुंचे और पुरानी रंजिश के चलते दोनों बेटों पर डंडे, रॉड व फरसे से हमला कर दिया। स्थानीय लोग मदद के लिए दौड़े तो आरोपी धमकाते हुए भाग निकले। पुलिस ने तहरीर के आधार पर रिपोर्ट दर्ज कर ली है।

#### रिकवरी एजेंट को दबंगों ने पीटा

अमृत विचार, लखनऊ : आशियाना इलाके में दबंगों ने एक रिकवरी एजेंट को कार्यालय के बाहर से गाड़ी में अगवा किया। उसके बाद उसे गेस्ट हाउस ले गए। वहां उसके साथ मारपीट कर कंपनी के बारे में उल्टे-सीधे बयान दिलाकर वीडियो बनाई। पीड़ित ने पुलिस आयुक्त अमरेंद्र कुमार सेगर से शिकायत की है। आशियाना के एलडीए कालोनी स्थित अन्नपूर्णा काम्लेक्स में रिकवरी ऑफिस चल रही है। कंपनी मैनेजर ने बताया कि मंगलवार करीब 2 बजे राजाजीपुरम निवासी रिकवरी एजेंट अनुराग सिंह को कार से हड़प्ते आधा दर्जन लोगों ने ऑफिस के बाहर से अगवा कर लिया। उसे वीआईपी गेस्ट हाउस ले गए। वहां मारपीट कर करीब चार घंटे बाद उसे छोड़ दिया। पीड़ित किसी तरह कार्यालय पहुंचा और आपबीती साधियों को बताई। पीड़ित ने बताया कि आरोपियों ने उसे धमकाकर कंपनी के बारे में अन्नर्गल बयान दिलाकर वीडियो बनाए। इंकार करने पर मारपीट कर धमकाया।

#### एक्मे इंफ्रावैचर्स पर एक और रिपोर्ट दर्ज

अमृत विचार, निगोहां : रियल एस्टेट कंपनी एक्मे इंफ्रावैचर्स इंडिया के डायरेक्टर के खिलाफ एक और धोखाधड़ी की रिपोर्ट दर्ज हुई है। बलिया निवासी पूजा वर्मा ने पुलिस को तहरीर देकर बताया कि राहुल श्रीवास्तव नामक व्यक्ति ने फर्जी कंपनी बनाकर उन्हें फर् रिजस्ट्री कर दी। जांच कराने पर पता चला कि जिस जमीन की रजिस्ट्री दिखाई गई थी वह पहले से ही किसी अन्य व्यक्ति के नाम दर्ज है। पूजा ने बताया कि उसके पति जितेंद्र कुमार वर्मा द्वारा एक्मे इंफ्रावैचर्स इंडिया प्राइवेट लिमिटेड के डायरेक्टर राहुल श्रीवास्तव व सुदीप सिंह से निगोहां स्थित शिर्षा गांव में करीब 800 वर्गफीट का प्लॉट लिया था। पूरी रकम अदा करने के बाद कंपनी ने उनके पक्ष में रजिस्ट्री कर दी। पीड़ित जब प्लॉट पर कब्जा लेने पहुंचे तो फर्जीवाड़े का पता चला। एसओ निगोहां अनुज कुमार तिवारी ने बताया कि मामले की जांच की जा रही है।

#### लापता अधेड़ का शव पेड़ से लटका मिला

अमृत विचार, लखनऊ : दुबगा के शाहपुर भमरोली गांव में बुधवार सुबह अनिल राठौर (55) का शव गांव के बाहर खाली पड़े प्लांट में एक पेड़ से गमछे के सहारे लटका मिला। परिजनों ने हत्या का शव को पेड़ से लटक आ जाने की आशंका जताई है। शाहपुर भमरोली निवासी राकेश राठौर ने बताया कि उनके पिता अनिल राठौर मजदूरी करते थे। मंगलवार शाम करीब 7-30 बजे वह घर से निकले थे, लेकिन देर रात तक वापस नहीं लौटे। परिजनों ने उनकी काफी तलाशी की, लेकिन कोई जानकारी नहीं मिल सकी। बुधवार सुबह करीब आठ बजे ग्रामीणों ने गांव के बाहर खाली पड़े प्लांट में लगे आम के पेड़ से गमछे के सहारे अनिल का शव लटका देखा। सूचना मिलने पर परिजन मौके पर पहुंचे। डायल- 112 पर जानकारी देने के बाद पुलिस की घटनास्थल पर पहुंची और शव को फंदे से नीचे उतारा गया। बंटे राकेश ने पिता की हत्या की आशंका जताई है।

# आगरा एक्सप्रेसवे पर अज्ञात वाहन की टक्कर से बुजुर्ग की मौत

## रिपोर्ट दर्ज कर आसपास के सीसीटीवी कैमरों के फुटेज खंगाल रही पुलिस

संवाददाता, काकोरी

अमृत विचार: थाना क्षेत्र के आगरा एक्सप्रेसवे पर बुधवार को एक दर्दनाक सड़क हादसा हुआ। काकोरी के रेवरी टोल प्लाजा के पास अज्ञात वाहन की टक्कर से एक बुजुर्ग की मौके पर ही मौत हो गई। पुलिस रिपोर्ट दर्ज कर आसपास के सीसीटीवी कैमरों के फुटेज खंगाल रही है।

काकोरी इस्पेक्टर सतीश राठौर ने बताया कि कंट्रोल रूम पर सूचना मिली कि रेवरी टोल प्लाजा के पास एक व्यक्ति गंभीर अवस्था में सड़क किनारे पड़ा मिला। पुलिस पहुंची तो बुजुर्ग व्यक्ति की मौत हो चुकी थी। मृतक की पहचान रामचंद्र (65) निवासी ग्राम सखिया ककरहटा आजमगढ़ के रूप में हुई। जांच में पाया गया कि अज्ञात वाहन की टक्कर से बुजुर्ग की मौके पर ही मौत

- दिल्ली से रोडवेज बस से जा रहा था आजमगढ़



हो चुकी थी। पुलिस ने कपड़ों की तलाशी ली तो जेब से आधार कार्ड, दिल्ली से आजमगढ़ का बस टिकट और एक मोबाइल नंबर बरामद हुआ। मोबाइल नंबर के आधार पर एक व्यक्ति गंभीर अवस्था में सड़क उन्होंने बताया कि रामचंद्र दिल्ली से रोडवेज बस से आजमगढ़ लौट रहे थे। बस से उतरने के बाद सड़क पार करते समय या सड़क किनारे चलते हुए किसी अज्ञात वाहन ने उन्हें टक्कर मार दी, जिससे उनकी मौके पर ही मौत हो गई।

# नशेड़ियों ने युवक पर बोतलों से किया हमला

संवाददाता, आशियाना

अमृत विचार : थाना क्षेत्र में सोमवार देर रात टोयटा कार सवार पांच नशेड़ियों ने सड़क पर जमकर गुंडई की। रात करीब ढाई बजे रायबरेली निवासी विनय कुमार कानपुर से शादी समारोह में मेहमानों को छोड़कर लौट रहे थे। आशियाना इलाके में आरोप है कि टोयटा कार सवार नशे में धुत पांच युवकों ने उनकी कार को निशाना बनाया और चलती गाड़ी पर शराब की बोतलें फेंकनी शुरू कर दीं, जिससे विनय की कार के शीशे चकनाचूर हो गए। जान बचाकर किसी तरह विनय ने अपने करीबी काशिफ को फोन कर

पूरी घटना की जानकारी दी। काशिफ जब अपनी थार गाड़ी से मौके पर पहुंचे और नीचे उतरने लगे, तभी टोयटा सवारों ने उनकी गाड़ी में टक्कर मार दी। आरोप है कि इसके बाद कार को बैक कर जान से मारने की नीयत से काशिफ को कुचलने का प्रयास भी किया गया। हालात बिगड़ते देख विनय ने हिम्मत दिखाते हुए थार की मदद से टोयटा सवार पांचों नशेड़ियों को दौड़ाकर रोक लिया। सूचना पर पहुंची पुलिस ने सभी आरोपियों को मौके से हिरासत में लेकर थाने पहुंचाया। हमले में काशिफ गंभीर रूप से घायल हो गए, जिन्हें बेहोशी की हालत में राहगीरों की मदद से अपोलो अस्पताल में भर्ती कराया गया।

# बालकनी से दिनदहाड़े गार्ड के आवास में घुसे चोर, साफ किए गहने

कार्यालय संवाददाता, लखनऊ

अमृत विचार: बुधवार को कड़ाके की ठंड का चोरों ने फायदा उठाया। सुशांत गोल्फ सिटी के सेक्टर-7 स्थित प्रधानमंत्री आवास योजना में सिक्योरिटी गार्ड के आवास को निशाना बनाया। दिनदहाड़े बालकनी के रास्ते घुसे चोरों ने बक्सा व सूटकेस का ताला तोड़कर करीब दो लाख के जेवर पर हाथ साफ कर दिया। दोपहर में बच्चे स्कूल से लौटे तो चोरी का पता चला। सूचना पर पहुंची पुलिस ने घटनास्थल पर छानबीन की। पीड़ित ने पुलिस को लिखित तहरीर देकर कार्रवाई की मांग की है।

अवध विहार योजना सेक्टर-7 स्थित प्रधानमंत्री आवास योजना के दूसरे तल पर श्रवण कुमार सिंह परिवार के साथ रहते हैं।

- स्कूल से लौटे बच्चे तो चोरी का चला पता
- सुशांत गोल्फ सिटी के सेक्टर-7 स्थित प्रधानमंत्री आवास योजना की घटना



मंगलवार रात वे ड्यूटी पर चले गए थे। बुधवार सुबह बच्चों को स्कूल भेजने के बाद करीब 11 बजे पत्नी अस्पताल में भर्ती रिश्तेदार को देखने गयी थी। इसी दौरान चोर घर में घुसे और बक्से व सूटकेस का

लॉक तोड़कर करीब दो लाख के जेवर चोरी कर लिए। वारदात को अंजाम देने के बाद चोर आसानी से भाग निकले। करीब पौने तीन बजे बच्चे स्कूल से लौटे। ताला खोलकर अंदर गए तो सारा सामान अस्त-व्यस्त मिला। चोरी की जानकारी मिलते ही श्रवण भी घर पहुंचे। डॉयल-112 पर सूचना मिलते ही सुशांत गोल्फ सिटी पुलिस मौके पर पहुंची। छानबीन में पता चला कि चोर नीचे जीने से छज्जे पर चढ़े। उसके बाद बालकनी में लगे दरवाजे की कुंडी गिराकर कमरे में दाखिल हो गए। शुरुआती छानबीन से साफ है कि वारदात में एक या दो ही आरोपी हो सकते हैं। पुलिस आसपास गली में लगे सीसीटीवी कैमरों की फुटेज खंगालने के साथ ही संदिग्धों का ब्योरा जुटा रही है।

## पिंक बूथ के सामने युवक पर हमला कर रुपये और मोबाइल लूटा

कार्यालय संवाददाता, लखनऊ

अमृत विचार: चारबाग बस अड्डा पिंक बूथ के सामने यू-टर्न के विवाद में कार सवार बदमाशों ने कार सवार को रोक कर डंडे से दौड़ाकर पीटा और 50 हजार रुपये व मोबाइल लूट लिया। कार में तोड़फोड़ भी की। पीड़ित ने चारबाग चौकी में सूचना दी। पुलिस के पहुंचने से पहले बदमाश भाग निकले। पुलिस ने पीड़ित की तहरीर पर रिपोर्ट दर्ज कर ली है।

राजाजीपुरम सेक्टर-12 निवासी सत्यम शर्मा ने बताया कि 14 दिसंबर को कार से बारात में शामिल होने हुसैनगंज गए थे। 15 दिसंबर को तड़के 3:30 बजे चारबाग होते घर लौट रहे थे। चारबाग बस अड्डा पिंक बूथ के सामने पहुंचकर नाका की तरफ जाने के लिए यू-टर्न लेने लगे। काली रंग की कार सवार युवक यू-टर्न की बात को लेकर बहस करने लगे। बात बढ़ने पर चार लोग कार से डंडे लेकर नीचे उतरे

- कार सवार बदमाशों ने युवक को दौड़ाकर पीटा, कार में की तोड़फोड़
- पुलिस के पहुंचने से पहले चारों बदमाश भाग निकले, रिपोर्ट दर्ज

और सत्यम को कार से खींचकर मोबाइल छीन लिया। विरोध करने पर बेरहमी से पीटा और कार में रखे 49,500 रुपये लूट लिए। सत्यम ने चारबाग चौकी जाकर सूचना दी। उपनिरीक्षक पीड़ित संग घटनास्थल पर पहुंचे, लेकिन तब तक कार सवार भाग चुके थे। पीड़ित ने बताया कि उनकी कार के सभी शीशे और बैक लाइट टूटी थी। जमीन पर उनके दो सिम पड़े थे। मेडिकल कारने के बाद पीड़ित ने मामले की तहरीर दी। पुलिस ने तहरीर के आधार पर चार अज्ञात बदमाशों के खिलाफ लूट व तोड़फोड़ की रिपोर्ट दर्ज कर ली है। इस्पेक्टर श्रीकांत राय ने बताया कि घटनास्थल के आसपास के सीसीटीवी कैमरों की मदद से जांच की जा रही है।

कार्यालय संवाददाता, लखनऊ

अमृत विचार: राजधानी में साइबर जालसाज लगातार लोगों की गाड़ी कमाई लूट रहे हैं। साइबर जालसाजों ने सिपाही समेत पांच के खातों से 9.40 लाख रुपये उड़ा लिए। कहीं जालसाज ने बैंक और कोरियर कंपनी का कस्टमर केयरकर्मी बनकर फंसाया तो कहीं परिचित बनकर टगा। साइबर ठगी के यह मामले सरोजनीनगर, सआदतगंज, कृष्णनगर व पारा के हैं। पुलिस पांचों मामलों को दर्ज कर साइबर क्राइम सेल की मदद से जांच कर रही है। फतेहपुर के किशनपुर स्थित रानीपुर बेहरा निवासी अतुल मिश्रा ट्रांसपोर्टनगर के मुंशी खेड़ा में किए गए रहकर नौकरी करते हैं। 14 दिसंबर को व्हाट्सएप पर एक लिंक और फिर कॉल आई। जालसाज ने बैंक अधिकारी बनकर बातों में फंसाया। जानकारी हासिल कर खाते से 1,01,420 रुपये निकाल लिए। पीड़ित ने सरोजनीनगर थाने में रिपोर्ट

अपराध

## सिपाही समेत पांच के खातों से साइबर टग ने उड़ाए 9.40 लाख

- सरोजनीनगर, सआदतगंज कृष्णनगर व पारा थाने में रिपोर्ट दर्ज



दर्ज कराई है। सआदतगंज के बिहारीपुर निवासी प्रांजल जायसवाल ने बताया कि 2 दिसंबर को पिता कमलेश बाजार गए थे। इसी दौरान उनका मोबाइल गुम हो गया था। प्रांजल ने यूपी कॉंप पर शिकायत दर्ज कराई थी। इसके बाद से जालसाज ने पिता के मोबाइल नंबर से यूपीआई आईडी बनाकर एसबीआई खाते से 5 दिसंबर से 10 दिसंबर को 3.50 लाख रुपये पार कर दिए। पीड़ित ने स्टेटमेंट चेक किया तो ठगी का पता चला।

उधर, कृष्णनगर के एलडीए

## पतंग लूटते हुए करंट से झुलसे बालक ने दम तोड़ा

अमृत विचार, लखनऊ : मडियांव में 10 दिन पहले पतंग लूटने के दौरान करंट से झुलसे बालक की बुधवार को ट्रामा सेंटर में मौत हो गई। बालक कक्षा-5 का छात्र था। कारपेंटर के इकलौते बेटे की मौत से घर में मातम पसर गया।

सीतापुर के बिसवां के देहटी निवासी कारपेंटर नीरज शर्मा मडियांव के शिवनगर में किराए पर परिवार के साथ रहते हैं। परिवार में पत्नी सविता, तीन बेटियों और 10 वर्षीय बेटा आर्यन था। नीरज ने बताया कि 7 दिसंबर को आर्यन घर के पास पतंग लूटने के लिए पड़ोस के होटल की छत पर चला गया था। इस दौरान वह प्लांटिक पाइप से हाईडेशन लाइन में फंसी पतंग को छुड़ाने लगा। पाइप पानी से भीगा था, जिससे आर्यन हाईडेशन लाइन की चपेट में आ गया। करंट लगने से वह बुरी तरह झुलस गया। गंभीर हालत में आर्यन को परिवारवालों ने ट्रामा सेंटर में भर्ती कराया, वहां बुधवार की सुबह आर्यन ने दम तोड़ दिया। पुलिस ने पोस्टमार्टम के बाद शव परिजन के सुपुर्द कर दिया है।

# नाले में गिरा रिक्शा चालक की मौत

कार्यालय संवाददाता, लखनऊ

अमृत विचार: गुडंबा थाना क्षेत्र में रिक्शा अनियंत्रित होकर नाले में जा गिरा। सूचना पर नगर निगम की टीम और पुलिस मौके पर पहुंची। राहत एवं बचाव कार्य शुरू कराया गया। चालक को मशक्कत कर नाले से बाहर निकालकर अस्पताल पहुंचाया जहां उसे मृत घोषित कर दिया। लोगों ने नगर निगम पर लापरवाही के आरोप लगाए हैं। नगर निगम अधिकारियों ने बताया कि प्रारंभिक जांच में निगम की किसी भी प्रकार की लापरवाही सामने नहीं आई है। पुलिस जांच के दौरान सामने आए सीसीटीवी फुटेज में स्पष्ट दिखाई दे रहा है कि रिक्शा तेज गति में था और अज्ञात वाहन की टक्कर के बाद वह नाले में गिर गया।

कल्याणपुर के कंचना विहारी मार्ग स्थित सीमांत नगर निवासी लखन कश्यप (55) एक निजी स्कूल में रिक्शा चलाते थे। बुधवार सुबह वह घर से स्कूल के लिए

# पीएनबी बैंककर्मी सम्मानित, एसओ विकासनगर से मिले जोनल हेड

कार्यालय संवाददाता, लखनऊ

अमृत विचार: विकासनगर के सेक्टर-3 निवासी 75 वर्षीय ऊषा शुक्ला को डिजिटल अर्रेस्ट कर डेढ़ करोड़ की एफडी व खाते में जमा 50 लाख रुपये की बड़ी ठगी से पंजाब नेशनल बैंक के कर्मचारियों और विकासनगर पुलिस की सूझबूझ से बचा लिया गया। इस उपलब्धि पर पीएनबी के जोनल हेड मृत्युंजय ने बुधवार को संबंधित बैंक कर्मियों को सम्मानित किया और पुलिस सहयोग के लिए एसओ विकासनगर आलोक सिंह से मुलाकात कर सराहना की। जोनल हेड ने बताया कि प्रबंध निदेशक अशोक चंद्रा के निर्देश पर सभी

- सीसीटीवी कैमरे में कैद हुई घटना
- स्थानीय लोगों ने नगर निगम पर लगाया लापरवाही का आरोप



नाले में पड़ा रिक्शा।

अमृत विचार

निकले। सुबह 6:09 बजे रिक्शा समेत वह रिंग रोड स्थित लवकुश मार्बल के पास खुले नाले में जा गिरे। ठंड में काफी देर तक वह नाले में पड़े रहे। मौके पर पहुंची गुडंबा पुलिस ने कड़ी मशक्कत के बाद लखन को बाहर निकालकर सीएचसी गुडंबा पहुंचाया, जहां उन्हें मृत घोषित कर दिया गया। इस घटना का वीडियो सोशल मीडिया पर वायरल हो गया है।

कर्मचारियों को साइबर फ्रॉड रोकने के लिए विशेष प्रशिक्षण दिया जा रहा है।

वहीं, एसओ विकासनगर आलोक सिंह ने बताया कि पीड़ित ऊषा शुक्ला ने दो मोबाइल नंबर दिए थे। सर्विलांस की मदद से नंबरों की लोकेशन खंगाली जा रही है। दोनों मोबाइल नंबर बंद हैं। साइबर क्राइम सेल जांच कर रही है। मोबाइल नंबरों का डेटा संबंधित कंपनी से मांगा गया है। डेटा आने के बाद पता चलेगा कि दोनों नंबर किसके नाम से थे। इसके साथ ही बैंक से उन खातों की डिटेल मांगी गयी है, जिसपर साइबर ठगों ने रुपये ट्रांसफर करने के लिए पीड़िता से कहा था।

## सुलह से इंकार पर महिला को पीटा, रिपोर्ट

अमृत विचार, माल: थाना क्षेत्र के देवरीभारत निवासी महिला ने दबंगों के खिलाफ मारपीट व धमकी की रिपोर्ट दर्ज करायी है। पीड़िता केतकी पत्नी भगवानदीन ने तहरीर देकर आरोप लगाया है कि 16 दिसंबर को वह अपने गांव में पूर्व प्रधान मनोज कुमार सिंह के घर जा रही थी। रास्ते में शिव गोविंद सिंह के घर के सामने उसकी मुलाकात पूर्व प्रधान से हो गई। वह उनसे बातचीत कर रही थी। इसी दौरान उसी गांव निवासी शिव गोविंद ने वहां आकर पुरानी रंजिश को लेकर पीड़िता पर सुलह-समझौते का दबाव बनाने लगा। पीड़िता ने बताया कि वर्ष 2007 में आरोपी व उसके साथियों द्वारा उसके साथ मारपीट की गई थी। मामला वर्तमान में न्यायालय में विचाराधीन है। सुलह करने से इंकार करने पर आरोपी गली-गलौज करते हुए पीड़ित को घर में घसीटकर लाया और बेरहमी से पीटा।

## स्वराज इंफ्रास्टेट के सीएमडी व अन्य पर धोखाधड़ी की रिपोर्ट

कार्यालय संवाददाता, लखनऊ

अमृत विचार: रियल एस्टेट कंपनी स्वराज इंफ्रास्टेट एंड एलाइड कंपनी के सीएमडी व अन्य के खिलाफ निगोहां थाने में रिपोर्ट दर्ज की गयी है। आरोप है कि कंपनी से खरीदा गया प्लॉट साजिश के तहत आरोपियों ने बांडउड़ी तोड़कर दूसरे को बेच दिया। एसओ निगोहां अनुज कुमार तिवारी ने बताया कि मामले की जांच की जा रही है। साउथ सिटी निवासी अनुराग गुप्ता ने बताया कि वर्ष 2013 में वे प्लॉट खरीदने के इच्छुक थे। इसी दौरान उन्हें स्वराज इंफ्रास्टेट एंड एलाइड लिमिटेड का पता चला। संपर्क करने पर उनकी मुलाकात कंपनी की सीएमडी मनोज त्यागी व अन्य से हुई। पीड़ित ने ग्राम टिकरा में कंपनी की योजना में एक प्लॉट बुक कराया था। फरवरी 2015

में रजिस्ट्री कर कंपनी के प्रबंधक वसीम बेग ने कब्जा देकर उसका प्रमाण पत्र भी दिया था। पीड़ित ने छोटी बाउंड्री बनवा दी थी। जुलाई 2025 में वे प्लॉट पर पहुंचे तो बाउंड्री टूटी थी। दिखाया जा रहा था उनका और बागल का प्लॉट एक ही है। पीड़ित ने वहां तैनात गार्ड से पूछा तो उसने सुपरवाइजर नरेंद्र सिंह तोंमर से मिलने की बात कही। पीड़ित अनुराग उनसे मिला तो पता चला कि दोनों प्लॉट कंपनी के अधिकारी को बेच दिए गए हैं। लिहाजा दूसरा प्लॉट आवंटित कर देंगे। इसके बाद भी उन्हें प्लॉट नहीं दिया गया। पीड़ित ने कंपनी सीएमडी मनोज त्यागी को मेल भेजकर शिकायत की लेकिन कुछ नहीं हुआ। धोखाधड़ी का एहसास होने पर पीड़ित अनुराग ने निगोहां थाने में धोखाधड़ी समेत अन्य धाराओं में रिपोर्ट दर्ज करायी है।

कोरियर कंपनी का कस्टमर केयरकर्मी और परिचित बनकर फंसाया

## सिपाही समेत पांच के खातों से साइबर टग ने उड़ाए 9.40 लाख

दिल्ली बम धमाके का आरोपी बता महिला से ठगे 50 हजार अमृत विचार, लखनऊ : दिल्ली बम धमाके में शामिल होने का आरोप लगाकर बनकर साइबर टग ने महिला को डिजिटल अर्रेस्ट कर 50 हजार रुपये खाते में ट्रांसफर करा लिए। महिला ने आलमबाग कोतवाली में रिपोर्ट दर्ज कराई है। इस्पेक्टर आलमबाग सुभाष चंद्र ने बताया कि साइबर क्राइम सेल की मदद से जांच की जा रही है। आलमबाग के सुजानपुरा रोड स्थित छोटा बरहा निवासी प्रीति कुमारी (40) ने बताया कि 6 दिसंबर को सुबह करीब 10 बजे उनके पास फोन आया। कोरिक्टरी ने खुद को पुलिस अधिकारी बताया। कहा कि आपका और आपके परिवार का नाम दिल्ली बम ब्लॉस्ट मामले में आ रहा है। उसके बाद वीडियो कॉल आई। इसमें धमकाया गया कि आपने आतंकियों को फंडिंग की है, लिहाजा खातों की जांच करनी होगी। अगर जांच में कुछ नहीं मिला तो क्लीन चिट देने के बाद रुपये वापस कर दिए जाएंगे। प्रीति ने खुद को निर्दोष बताया। इसपर उन्हें डराया धमकाया गया। बोला कि आपके घर पर रेंड करनी होगी। जिसके बाद आपका गिरफ्तार कर लिया जाएगा। लिहाजा जांच में सहयोग की बात कही गयी। साथ ही कहा गया कि यह गोपनीय कार्रवाई है। जांच पूरी होने तक किसी से कुछ नहीं बताना। वरना मजबूरन कार्रवाई करना पड़ेगा। उसके बाद प्रीति ने अपने पेट्रीएम से दिए गए खाते में 50 हजार ट्रांसफर कर दिए। और मांग करने पर पीड़िता ने रुपये नहीं होने की बात कही तो जालसाजों ने फोन काट दिया। पीड़िता ने पति सौरभ को आपबीती बतायी तो ठगी का पता चला। प्रीति ने साइबर क्राइम टैंल फ्री नंबर 1930 पर शिकायत की। उसके बाद साइबर सेल में 13 दिसंबर को शिकायत करने के बाद आलमबाग कोतवाली में रिपोर्ट दर्ज कराई है।-

कॉलोनी सेक्टर-डी निवासी हरिकृष्ण गुप्ता ने बताया कि 2 दिसंबर को कोरियर का स्टेट्स चेक करने के लिए ब्लू डाट कोरियर की साइट से नंबर हासिल किया। कॉल की, जिसके बाद उन्हें कोरियर मिल गया। 3 दिसंबर को उनके पास एक कॉल आयी। कस्टमर केयरकर्मी बनकर कुछ फार्मेली पूरी करने का झांसा देकर लिंक भेजा और दो रुपये ट्रांसफर करने को कहा। ऐसा करते

ही आईसीआईसीआई बैंक खाते से एक लाख रुपये निकल गए। प्रयागराज के कीडौगंज निवासी राजेश कुमार श्रीवास्तव उत्तर प्रदेश विशेष परिक्षेत्र सुरक्षा वाहिनी लखनऊ में सिपाही हैं। वह कृष्णानगर के न्यू सरदारी खेड़ा में रहते हैं। उन्होंने बताया कि कुछ दिन पहले उनके पास एक कॉल आई। रिश्तेदार बनकर अपोलो अस्पताल में भर्ती दोस्त के खाते में रुपये भेजने का

अनुरोध किया। पीड़ित के मोबाइल पर फर्जी क्रेडिट मैसेज भेजकर 51 हजार रुपये भेज दिए। पीड़ित ने कृष्णानगर कोतवाली में रिपोर्ट दर्ज कराई है। मानकनगर के दौंदाखेड़ा निवासी तुषार सिंह का खाता सेंट्रल बैंक ऑफ इंडिया में है। उन्होंने बताया कि साइबर जालसाज ने खाते से 3,37,591 रुपये गायब कर दिए। पीड़ित ने पारा थाने में रिपोर्ट दर्ज कराई है।



सिटी ब्रीफ

रोडवेज कर्मचारी संयुक्त परिषद की नई कार्यकारिणी गठित

अमृत विचार, लखनऊ : चारबाग डिपो कार्यशाला अमोनी टीएफिक में हुई बैठक में सर्वसम्मति से रोडवेज कर्मचारी संयुक्त परिषद की नई कार्यकारिणी चुनी गई। इसमें कंचन शर्मा को शाखा संरक्षक, मनोष शुक्ला को शाखा अध्यक्ष, राजमणि व अमरनाथ तिवारी को शाखा उपाध्यक्ष, राम सुरेश यादव को शाखा मंत्री, ओसामा फरीदी को संगठन मंत्री, रमेश प्रसाद व देवेंद्र कुमार को संयुक्त मंत्री, रवि कुमार को कोषाध्यक्ष बनाया गया। दुर्गा प्रसाद तिवारी लेखा परीक्षक, धर्मेन्द्र प्रताप कुमार मंत्री तथा रजनीश मिश्रा क्षेत्रीय प्रतिनिधि निर्वाचित हुए। लखनऊ क्षेत्र से भाल चंद्र पाटक क्षेत्र संरक्षक, मो. अरशद क्षेत्रीय अध्यक्ष, जीपी तिवारी क्षेत्रीय मंत्री, वेद रत्न वर्मा प्रदेश मीडिया प्रभारी, आशीष मिश्रा मौजूद रहे।

नितीश और संजय पर कार्रवाई हो : शाइस्ता

अमृत विचार, लखनऊ : आल इंडिया महिला मुस्लिम पर्सनल लॉ बोर्ड की अध्यक्ष शाइस्ता अब्बर ने बिहार के मुख्यमंत्री नितीश कुमार द्वारा सार्वजनिक कार्यक्रम में महिला डॉक्टर का बुरका हटाने को निंदनीय और धार्मिक स्वतंत्रता के विरुद्ध बताया है। उनका आरोप है कि मंत्री संजय निषाद के बयान ने इस मामले को और भी गंभीर बना दिया है। शाइस्ता ने नितीश कुमार और संजय निषाद के खिलाफ कार्रवाई की मांग की है। कहा, घटनाक्रम स्पष्ट रूप से महिला-विरोधी कृत्य की श्रेणी में आता है। उन्होंने इस बात पर भी कड़ा एतराज जताया कि इस गंभीर मामले पर देश की महिला सांसदों की वृष्ठी वित्तजनक और निराशाजनक है। संसद में महिला अधिकारों की बात करने वाली प्रतिनिधियों का मोन रहना, करोड़ों महिलाओं की अपेक्षाओं के साथ विश्वासघात है।

कृषि विपणन मंत्री को व्यापारियों ने सौंपा ज्ञापन

अमृत विचार, लखनऊ : भारतीय उद्योग व्यापार प्रतिनिधि मंडल के पदाधिकारी बुधवार को प्रदेश अध्यक्ष ज्ञानेश मिश्र के नेतृत्व में कृषि विपणन मंत्री दिनेश प्रताप सिंह को उनके आवास पर ज्ञापन सौंपा। प्रदेश के अंदर एक से दूसरे जिलों में जाने वाली कृषि उत्पाद में गल्ला, दलहन, तिलहन व किराना आदि की गाड़ियों में बने मंडी समिति के गेट पास में समय सीमा होने व प्री पराइवल रिलिफ ऑनलाइन लोडकर दूसरे प्रदेश से उग्र आ रही कृषि उत्पाद की गाड़ियों में समय सीमा के नाम पर पूरे प्रदेश में रोकने, पेनाल्टी जमा कराने का दबाव बनाने व उत्पीड़न की जानकारी दी। व्यापारियों में प्रदेश कोषाध्यक्ष अशोक अग्रवाल ताजपुरिया, युवा प्रदेश श्याम सिंघल, कानपुर जिला अध्यक्ष अनुराग जायसवाल, जिला मंत्री संदीप तिवारी, आकाश गुप्ता, सोनू गुप्ता, जीतू सिंह व कई जिलों के पदाधिकारी शामिल रहे।

कर्मियों के लिए खतरा बने निष्प्रयोज्य वाहन

अमृत विचार, लखनऊ : जवाहर भवन और इंदिरा भवन परिसर में खड़े निष्प्रयोज्य वाहनों को लेकर कर्मचारियों की स्वास्थ्य व सुरक्षा को लेकर गंभीर चिंता जताई गई है। विभागीय संघों की ओर से राज्य सम्पत्ति विभाग सहित संबंधित अधिकारियों को पत्र भेजकर मांग की गई है कि वे इन वाहनों और मल्टीलेवल पार्किंग में खड़े बेकार वाहनों को तत्काल हटाया जाए। संघ की अध्यक्ष मीना सिंह ने बताया कि लंबे समय से खड़े इन वाहनों में बारिश का पानी जमा हो रहा है, जिससे डेंगू, मलेरिया जैसे खतरनाक मच्छरों का प्रजनन हो रहा है। इससे भवनों में कार्यरत अधिकारियों व कर्मचारियों के स्वास्थ्य पर गंभीर खतरा उत्पन्न हो गया है। निष्प्रयोज्य वाहनों में सांप, बिच्छू जैसे जहरीले जीवों के छिपे होने की आशंका बनी रहती है।



भारत और दक्षिण अफ्रीका के बीच चौथे टी-20 मैच के पहले भारत रत्न अटल बिहारी वाजपेयी इकाना स्टेडियम में के बाहर सीटी बजाती व तिरंगा लहराती उत्साही बालिकाएं और चेहरे पर तिरंगा बनवाकर पहुंचे युवक।

अमृत विचार

कोहरे में गुम हो गया इकाना में मैच का रोमांच

भारत -दक्षिण अफ्रीका के बीच चौथा टी-20 मैच रद्द होने से दर्शकों में छाई मायूसी, जयकारे लगाते स्टेडियम से निकले

कार्यालय संवाददाता, लखनऊ

अमृत विचार: भारत और दक्षिण अफ्रीका के बीच इकाना स्टेडियम में होने वाला चौथा टी-20 मैच का रोमांच कोहरे में उड़ गया। लंबी लाइनें लगाकर स्टेडियम में पहुंचे दर्शक जोश के साथ स्टेडियम में पहुंचे। मैच का समय आगे बढ़ने के साथ दर्शकों के घड़कनें भी तेज होती गईं। करीब साढ़े नौ बजे मैच रद्द होने की घोषणा होने के साथ दर्शकों के चेहरे पर निराशा छा गई और सर्द रात में ठिठुरते-कंपकंपाते हुए घरों को लौट गए। इंदौर और गोरखपुर से भी लोग मैच देखने आए थे।

भारत रत्न अटल बिहारी वाजपेयी इकाना स्टेडियम में अपने चहेते क्रिकेटरों को खेलते देखने के लिए लखनऊ और आसपास के क्रिकेट प्रेमियों में कई दिन से जबरदस्त उत्साह देखने को मिल रहा था। मंगलवार को लंबी लाइनें लगाकर क्रिकेट प्रेमियों ने टिकटें और स्टेडियम के बाहर लगी दुकानों पर अपने पसंदीदा खिलाड़ियों के नाम वाली जर्सियां खरीदी थीं। बुधवार के नेतृत्व में कृषि विपणन मंत्री दिनेश प्रताप सिंह को उनके आवास पर ज्ञापन सौंपा। प्रदेश के अंदर एक से दूसरे जिलों में जाने वाली कृषि उत्पाद में गल्ला, दलहन, तिलहन व किराना आदि की गाड़ियों में बने मंडी समिति के गेट पास में समय सीमा होने व प्री पराइवल रिलिफ ऑनलाइन लोडकर दूसरे प्रदेश से उग्र आ रही कृषि उत्पाद की गाड़ियों में समय सीमा के नाम पर पूरे प्रदेश में रोकने, पेनाल्टी जमा कराने का दबाव बनाने व उत्पीड़न की जानकारी दी। व्यापारियों में प्रदेश कोषाध्यक्ष अशोक अग्रवाल ताजपुरिया, युवा प्रदेश श्याम सिंघल, कानपुर जिला अध्यक्ष अनुराग जायसवाल, जिला मंत्री संदीप तिवारी, आकाश गुप्ता, सोनू गुप्ता, जीतू सिंह व कई जिलों के पदाधिकारी शामिल रहे।



मैच के पहले भारत रत्न अटल बिहारी वाजपेयी इकाना स्टेडियम के बाहर उत्साही दर्शकों की भीड़।

अमृत विचार

प्रशंसकों का जज्बा

सचिन के सबसे बड़े फैन सुधीर चौधरी आकर्षण का केंद्र रहे, दर्शकों ने उनके साथ जमकर सेल्फी ली।

मायूसी छाने लगी। 9:25 बजे टीम ने पिच का मुआयना किया और 9:30 बजे मैच स्थगित होने की घोषणा के साथ दर्शकों में उदासी छा गई। ज्यादातर दर्शक भारत माता की जय के नारे लगाते हुए स्टेडियम से निकले। उन्हें उम्मीद है कि टीम इंडिया 19 दिसंबर 30-30मिनट कर मैच की समय आगे बढ़ाया जाने लगा। 8:30 बजे के बाद दर्शकों के चेहरे पर

टिकटों की धनराशि वापस की जाएगी

उत्तर प्रदेश क्रिकेट एसोसिएशन के सीईओ अंकित चटर्जी ने बताया कि दर्शकों के टिकट की धनराशि वापस की जाएगी। ऑफलाइन टिकट खरीदने वालों के लिए काउंटर बनाए जाएंगे। ये काउंटर कहाँ होंगे, इसकी जानकारी गुरुवार को दी जाएगी। ऑनलाइन टिकट की धनराशि अगले चार से पांच दिन में खातों में पहुंच जाएगी।

हैदराबाद और झारखंड की जीत की हैट्रिक

अमृत विचार, लखनऊ : वीमेंस अंडर-19 वनडे टॉपों में हैदराबाद और झारखंड की टीमों ने शानदार प्रदर्शन करते हुए जीत की हैट्रिक पूरी की। हैदराबाद ने चंडीगढ़ को तीन विकेट से जबकि झारखंड ने मुंबई को 23 रन से हराकर लगातार तीसरी जीत दर्ज की। वहीं, हिमाचल प्रदेश ने तीसरे मुकाबले में जम्मू-कश्मीर को छह विकेट से पराजित किया। कोहरे के चलते दृश्यता कम रहने के कारण तीनों मुकाबले लगभग तीन घंटे की देरी से शुरू हुए। जीसीआरजी ग्राउंड में खेले गए मैच में पहले बल्लेबाजी करते हुए चंडीगढ़ की टीम 20 ओवर में छह विकेट खोकर 97 रन ही बना सकी। दीपति वालिया ने 46 रनों की संघर्षपूर्ण पारी खेली। जवाब में हैदराबाद ने 16.4 ओवर में सात विकेट गंवाकर लक्ष्य हासिल कर लिया। कट्टा ने 26 और एन. बबिता ने 12 रन का योगदान दिया। स्पोर्ट्स गैलेक्सी ग्राउंड में झारखंड ने 25 ओवर में पांच विकेट खोकर 135 रन बनाए। कुमार पलक ने 42 गेंदों पर नौ चौकों की मदद से नाबाद 55 रन की शानदार पारी खेली। मुंबई की ओर से सिद्धि कमाटे ने दो विकेट लिए। लक्ष्य का पीछा करते हुए मुंबई की टीम 23.4 ओवर में 112 रन पर सिमट गई। सम्मया उपाध्याय ने 38 और आरके जाधव ने 37 रन बनाए। डॉ. अखिलेश दास स्टेडियम में जम्मू-कश्मीर ने पहले बल्लेबाजी करते हुए 20 ओवर में पांच विकेट पर 85 रन बनाए। महक ने सर्वाधिक 25 रन बनाए। हिमाचल की ओर से बन्तलक्ष्मी और अहाना ने दो-दो विकेट झटके। जवाब में हिमाचल प्रदेश ने 17.2 ओवर में चार विकेट खोकर लक्ष्य हासिल कर लिया।

सिटी डायरी



हाफिज अब्दुल हई रशीद की दस्तारबंदी करते धर्मगुरु।

हाफिज अब्दुल हई रशीद बने हाफिज-ए-कुरआन

अमृत विचार, लखनऊ : फ़िरंगीमहल के उलेमा की पुरानी धार्मिक और शैक्षिक परंपरा के क्रम में मौलाना खालिद रशीद फ़िरंगी महली के पुत्र हाफिज अब्दुल हई रशीद फ़िरंगीमहली ने कुरआन को पुरा याद करने की उपलब्धि हासिल की। ऐशबाग इंदगाह स्थित इस्लामिक सेंटर ऑफ इंडिया में उनके सम्मान में एक कुरआनी महफिल का आयोजन किया गया। इसमें वरिष्ठ उलेमा की मौजूदगी में हाफिज अब्दुल हई रशीद की दस्तारबंदी की गई। दारुल उलूम निजामिया फ़िरंगी महल के प्रधानाचार्य मौलाना नईमुद्दहान सिद्दीकी ने उन्हें हिफ़्ज़-ए-कुरआन का प्रमाण पत्र दिया। कार्यक्रम में मौलाना खालिद रशीद फ़िरंगीमहली, हाफिज युनुस रशीद, मौलाना अम्मार हसनी, मौलाना तारिक रशीद फ़िरंगी महली, मौलाना अतीक अहमद बस्तवी शामिल रहे।



कथा सुनाती कथावाचक लक्ष्मी प्रिया।



कथा सुनाते महंत विनोदानंद शास्त्री।

राम ने सिखाए जीवन के आदर्श और आध्यात्मिक मूल्य : लक्ष्मी प्रिया

अमृत विचार, लखनऊ : गोमतीनगर के विशेषखंड में आयोजित राम कथा महोत्सव के तीसरे दिन लक्ष्मी प्रिया ने अपनी मधुर वाणी में राम के जन्म का अत्यंत भावपूर्ण वर्णन किया। उनके प्रवचन ने श्रद्धालुओं को भावविभोर कर दिया और भक्ति रस से सराबोर कर दिया। राम के जन्म के प्रसंग के माध्यम से उन्होंने जीवन के आदर्श, मर्यादा और आध्यात्मिक मूल्यों को सरल शब्दों में प्रस्तुत किया। रामकथा में स्थानीय पार्षद शैलेन्द्र वर्मा, संजय मिश्रा, रंगनाथ द्विवेदी, विनोद गर्ग, दयाशंकर वर्मा, अतुल श्रीवास्तव, सुषमा वर्मा, आरएस पाण्डेय, ओमकार पाण्डेय, मुकेश राज, अलोक सिंह सहित भक्तों मौजूद रहे।



सचिवालय में आर्ट ऑफ लिविंग के शिविर में कर्मचारियों को जानकारी देते आयोजक।

अहंकार और अनादर के परिणाम विनाशकारी होते हैं : शास्त्री

अमृत विचार, लखनऊ : कमाता स्थित शंकरपुरी कालोनी में चल रही श्रीमद्भागवत कथा में बुधवार को महंत विनोदानंद शास्त्री ने कहा कि अहंकार और अनादर के विनाशकारी परिणाम होते हैं। भक्तों को भोले बाबा की आ गई बारात चलो सखी दर्शन करें... जैसे भजन भी सुनने को मिले। आचार्य देवकीनंदन मिश्रा के संयोजन में कथा का आयोजन दोपहर 3 बजे से रात 8 बजे तक किया जा रहा है। कथा में महंत शास्त्री ने शिव-दक्ष द्रोह प्रसंग की व्याख्या की। उन्होंने कहाकि, बात शिव दक्ष प्रसंग की करें तो इसके कारण देवी सती ने आत्मदाह किया और दक्ष के यज्ञ का विध्वंस हुआ था।

सचिवालय में लगाया ध्यान शिविर

अमृत विचार, लखनऊ : विश्व ध्यान दिवस पर 21 दिसंबर को आर्ट ऑफ लिविंग के संस्थापक रविशंकर के मार्गदर्शन में 180 देशों में ध्यान कराया जाएगा। एक सप्ताह के निश्चुल ध्यान शिविरों का आयोजन किया है। लखनऊ समेत सभी जिलों के आर्ट ऑफ लिविंग के प्रशिक्षक ऑनलाइन और ऑफलाइन ध्यान सत्रों का संचालन कर रहे हैं। सचिवालय के तिलक हाल में शिविर लगाकर लोगों को बताया गया कि ध्यान क्या है।

आल इंडिया शिया पर्सनल लॉ बोर्ड का वार्षिक अधिवेशन 28 को

कार्यालय संवाददाता, लखनऊ

अमृत विचार: एतिहासिक आसिफी इमामबाड़े में आगामी 28 दिसम्बर को होने वाले आल इंडिया शिया पर्सनल लॉ बोर्ड के वार्षिक अधिवेशन के इतिजाामात और तैयारियों को लेकर ऑल इंडिया शिया पर्सनल लॉ बोर्ड के महासचिव मौलाना यासूब अब्बास के अवध प्वाइंट स्थित आवास पर लखनऊ की मातमी अंजुमनों और क़ौमी तंजीमों का एक अहम जलसा किया गया।

शिया पर्सनल लॉ बोर्ड के वार्षिक अधिवेशन को कामयाब बनाने के लिए सभी मातमी अंजुमनों और क़ौमी तंजीमों के जिम्मेदारों ने अपने विचार व्यक्त किये। मौलाना यासूब अब्बास ने जलसे को खिताब करते हुए कहा कि शिया पर्सनल लॉ बोर्ड हमारी क़ौम और उसके हर फ़र्द का इदारा है। ये इजलास भारत में फैले 8 करोड़ शियों की आवाज़ है। मौलाना ने कहा कि हम भारत में फैले तमाम शियों को तस्बीह के दावों की तरह एक धागे में पिरोने का काम कर रहे हैं। नूमाइंदगी के लिए हर सूबे से ओलमा, ख़ातबा, ज़ाकिरीन अंजुमनों को दावत दी है।



एतिहासिक आसिफी इमामबाड़े में बैठक में मौजूद लोग।

जलसे में ये रहे मौजूद

जलसे में इदारा-ए-तहाफ़फ़ुज-ए-अंजा व अंजुमन गुन्चाए मेहंदिया के जनरल सेक्रेटरी नुसरत हुसैन लाला, शिया हुसैनी फण्ड के जनरल सेक्रेटरी हसन मेहदी झब्बू, इमरान अख़्तर भोले, अंजुमन नासिर उल अज़ा के साहिबे बयाज़ रफ़िकुल हसन, अंजुमन रैनके दीने इस्लाम के जनरल सेक्रेटरी वसीउल हसन व सद्र सरताज़ शब्बर अशौ, अंजुमन काज़िमया आबिदीया से ज़रग़ाम हैदर, अंजुमन ज़फ़रुल ईमान के जनरल सेक्रेटरी अज़हर, अंजुमन तस्वीर उल अज़ा के जनरल सेक्रेटरी जाहिद अली, अंजुमन मासूमिया हुसैनिया, अंजुमन परचमे अब्बासिया, अंजुमन गुलामाने हुसैन, अंजुमन गुलदस्ता ए हैदरी, अंजुमन नय्यर उल इस्लाम के जनरल सेक्रेटरी आग़ु, अंजुमन ए मज़लूमिया, अंजुमन मासूमिया हुसैनिया, अंजुमन लश्कर-ए-हुसैनी के जनरल सेक्रेटरी मोनु, अंजुमन शमशीरे हैदरी कदीम के जनरल सेक्रेटरी साजिद हुसैन, अंजुमन फ़िरदीसिया कदीम, अंजुमन शहीदे फ़ुरात के जनरल सेक्रेटरी उर्फी, अंजुमन अंसारे हुसैनी, अंजुमन शहीदाने कर्बला, अंजुमन रोशाने दीने इस्लाम समेत सभी अंजुमनों और तंजीमों ने मौलाना यासूब अब्बास का समर्थन करते हुए वार्षिक अधिवेशन को सफल बनाने का एलान किया।

फिक्की फ्लो

आज की महिलाओं के लिए प्रेरणादायक टॉक सेशन का आयोजन किया गया

आध्यात्मिक गुरु ने सिखाए इमोशनल बैलेंस और एनर्जी टूल्स के गुरु

कार्यालय संवाददाता, लखनऊ

अमृत विचार : फिक्की फ्लो लखनऊ चैप्टर ने बुधवार को निश्चारागंज स्थित मेट्रो सिटी के सफाईर सुइट में इमोशनल बर्नआउट से इमोशनल बैलेंस तक, आज की महिलाओं के लिए एनर्जी टूल्स विषय पर एक प्रेरणादायक टॉक सेशन का आयोजन किया। जिसमें जानी-मानी आध्यात्मिक गुरु, टैरो एक्सपर्ट और एनर्जी कोच काव्याल सेदानी ने भाग लिया।

इस सेशन की कल्पना फिक्की फ्लो लखनऊ की चेयरपर्सन वंदिता अग्रवाल ने की। चर्चा को अनीशा खन्ना जैन ने संचालित किया,

जबकि कार्यक्रम का मार्गदर्शन इवेंट चेयर के तौर पर तान्या साहनी ने किया। काव्याल सेदानी ने इमोशनल हीलिंग और एनर्जी अलाइनमेंट पर प्रभावशाली बातें शेयर कीं। महिलाओं को संतुलन और आंतरिक सद्भाव बहाल करने में मदद करने के लिए व्यावहारिक टूल्स बताए।

कार्यक्रम में उपस्थित लोगों को सेडानी के साथ आमने-सामने बातचीत करने का अवसर मिला। वो एक प्रसिद्ध प्रेरक वक्ता, लाइफ कोच और एक मान्यता प्राप्त टैरो

कार्ड रीडर और दुनिया भर में कई लोगों को प्रशिक्षित करने वाली शिक्षिका हैं। प्रेरक वक्ता काव्याल के



टैरो एक्सपर्ट और एनर्जी कोच काव्याल सेदानी से संवाद करती तान्या साहनी।

से भरा एक शक्तिशाली अनुभव था। इस सत्र में काव्याल सेदानी ने प्रतिभागियों को आत्म-खोज की यात्रा के माध्यम से मार्गदर्शित





सिटी ब्रीफ

मेगा टेनिस बॉल बॉक्स क्रिकेट ट्रायल्स शुरू

अमृत विचार, लखनऊ: जीएम बॉक्स क्रिकेट एसोसिएशन (जीएमबीसीए) के तत्वावधान में प्रदेश में मेगा टेनिस बॉल बॉक्स क्रिकेट की यह पहल समाज पर सकारात्मक प्रभाव डालने के उद्देश्य से शुरू की गई है। इसका मकसद युवाओं को नशाखोरी, विदेश जाने के बढ़ते रुझान और बेरोजगारी जैसी समस्याओं से दूर रखना है। उन्होंने बताया कि यह ट्रायल्स 15 से 45 वर्ष की आयु के लड़के और लड़कियों के लिए खुले हैं, जिससे उन्हें एक पेशेवर खेल करियर का अवसर मिलेगा।

टीओआई डीडी-एआईआर एकादश सेमीफाइनल में

अमृत विचार, लखनऊ: लखनऊ मीडिया प्रीमियर लीग (एलएमपीएल) के लीग राउंड के अंतिम दिन बुधवार को टाइम्स ऑफ इंडिया (टीओआई) और डीडी-एआईआर एकादश ने अपने-अपने मुकाबले जीतकर अंतिम चार में जगह बना ली। केडी सिंह बाबू स्टेडियम में खेले गए पहले मैच में टीओआई ने कम्बाइंड मीडिया को 80 रनों से हराया। दूसरे मैच में डीडी-एआईआर एकादश ने दैनिक जागरण को छह विकेट से पराजित किया।

नीलिमा बनीं महिला प्रदेश संगठन मंत्री

अमृत विचार, लखनऊ: उत्तर प्रदेशीय प्राथमिक शिक्षक संघ ने संगठन का विस्तार करते हुए नीलिमा देशवाल को महिला संगठन मंत्री का दायित्व सौंपा है। प्रदेश अध्यक्ष सुशील कुमार पांडे ने पत्र जारी करते हुए संघ संविधान नियमावली के अनुसार शिक्षा क्षेत्र में सराहनीय योगदान हेतु जिम्मेदारी सौंपी है। संगठन मंत्री बनी नीलिमा देशवाल ने कहा कि सभी शिक्षकों को संगठन के साथ कदम से कदम आगे बढ़ाकर चलना चाहिए ताकि आने वाली सभी समस्याओं से निपटा जा सके।

कल्याणपुर स्ट्राइकर ने ओम स्पोर्ट्स को हराया

अमृत विचार, लखनऊ: 21वीं बाबू बनारसी दास क्रिकेट लीग में बुधवार को एकतरफा मुकाबला देखने को मिला। क्रिकेटर्स क्रिकेट ग्राउंड में खेले गए लीग मैच में कल्याणपुर स्ट्राइकर ने ओम स्पोर्ट्स क्लब को 157 रनों से करारी शिकस्त दी। टॉस जीतकर पहले बल्लेबाजी करते हुए कल्याणपुर स्ट्राइकर ने 40 ओवर में नौ विकेट के नुकसान पर 275 रनों का मजबूत स्कोर खड़ा किया। टीम की ओर से अतुल मौर्या ने शानदार बल्लेबाजी करते हुए 61 गेंदों में 99 रन बनाए, जिसमें 11 चौके और छह छक्के शामिल रहे। उनके अलावा मध्यक्रम के बल्लेबाज जीत जायसवाल ने 101 गेंदों पर 94 रनों की सही हुई पारी खेली। लक्ष्य का पीछा करने उतरी ओम स्पोर्ट्स क्लब की टीम कल्याणपुर के गेंदबाजों के आगे टिक नहीं सकी और 28 ओवर में मात्र 118 रनों पर सिमट गई। कल्याणपुर स्ट्राइकर की ओर से दीपक चौहान ने घातक गेंदबाजी करते हुए 19 रन देकर सात विकेट झटके, जिसमें हैट्रिक भी शामिल रही। दीपक चौहान को शानदार प्रदर्शन के लिए मैन ऑफ द मैच चुना गया।

महिलाओं को स्टाम्प शुल्क में एक लाख तक छूट

अमृत विचार, लखनऊ: स्टाम्प तथा न्यायालय शुल्क एवं पंजीयन विभाग के राज्यमंत्री (स्वतंत्र प्रभार) रविन्द्र जायसवाल ने कहा कि प्रदेश सरकार ने दान विलेख एवं विभाजन विलेख पर स्टाम्प शुल्क को न्यूनतम करते हुए मात्र पांच हजार रुपये कर दिया है, जिससे पारिवारिक विवादों के समाधान में आसानी हो रही है। साथ ही कहा कि महिलाओं के पक्ष में निष्पादित विलेखों पर स्टाम्प शुल्क में छूट की सीमा 10 हजार रुपये से बढ़ाकर एक लाख रुपये कर दी गई है। स्टाम्प मंत्री जायसवाल लखनऊ से वर्तुअल माध्यम से कानपुर नगर के निक्शन भवन में नवनिर्मित अभिलेखागार, प्रतीक्षागृह एवं अनुरक्षित कार्यालय भवन का लोकार्पण करने के बाद संबोधित कर रहे थे। इस अवसर पर उन्होंने विभाग द्वारा संचालित जनकल्याणकारी योजनाओं एवं स्टाम्प शुल्क में दी जा रही राहत की जानकारी दी। कानपुर नगर के निक्शन भवन परिसर में स्थानीय विधायिका एवं पूर्व राज्यमंत्री नीलिमा कटियार ने हलवन-पूजन एवं फीता काटकर नवनिर्मित भवन का विधिवत उद्घाटन किया।



केरल की टीम को ओवर ऑल ट्रॉफी देते अर्जुन अवाडी ललित उपाध्याय और अपर शिक्षा निदेशक व्यावसायिक शिक्षा मनोज द्विवेदी।

राष्ट्रीय स्कूली एथलेटिक्स में केरल ओवरऑल चैंपियन

सतत संयुक्त अंक प्रणाली से बालक और बालिका वर्ग में हासिल किए 52 अंक, तमिलनाडु की टीम बनी उप विजेता

कार्यालय संवाददाता, लखनऊ

अमृत विचार: माध्यमिक शिक्षा विभाग की अंडर-17 राष्ट्रीय स्कूली एथलेटिक्स में सतत संयुक्त अंक प्रणाली से 52 अंक लेकर केरल की टीम ओवरऑल चैंपियन बनी। तमिलनाडु की टीम दूसरे स्थान पर रही। बालक वर्ग में 33 अंक के साथ तमिलनाडु विजेता व 29 अंक के साथ उत्तर प्रदेश उप विजेता और बालिका वर्ग में 34 अंक लेकर हरियाणा की टीम विजेता व 32 अंक के साथ महाराष्ट्र की टीम उपविजेता बनी। बालक वर्ग में तमिलनाडु के नील समराज टी., उत्तर प्रदेश के मोहम्मद समीर खान, पश्चिम बंगाल के अरिजीत पाल और बालिका वर्ग में सी.बी.एस.ई. की अंशू ने व्यक्तिगत चैंपियनशिप जीती।

69वीं राष्ट्रीय स्कूली एथलेटिक्स प्रतियोगिता का आयोजन गुरु गोविंद सिंघा स्पोर्ट्स कालेज कुर्सी रोड पर किया गया। समापन समारोह में अर्जुन अवाडी ललित उपाध्याय और अपर शिक्षा निदेशक व्यावसायिक शिक्षा मनोज द्विवेदी ने विजेता टीमों को ट्रॉफी व पदक देकर पुरस्कृत किया। ललित ने कहा कि खेलों से आपका समग्र विकास होता है और आप इससे अनुशासित होना भी सीखते हैं। जो पदक नहीं जीत सके उन प्रतिभागियों का हौसला बुलन्द करते हुए कहा कि जीतना और हारना खेल का एक हिस्सा है, महत्वपूर्ण है आपका आत्मविश्वास और सामर्थ्य बना रहे। मीडिया कोऑर्डिनेटर डॉ. निदेश कुमार ने आभार जताया।



ओलंपियन ललित उपाध्याय से व्यक्तिगत चैंपियनशिप ट्रॉफी लेते मोहम्मद समीर खान।

- व्यक्तिगत चैंपियनशिप**
- बालक वर्ग**
  - नील समराज टी. तमिलनाडु
  - मोहम्मद समीर खान उत्तर प्रदेश
  - अरिजीत पाल पश्चिम बंगाल

- बालिका वर्ग**
  - अंशू सी.बी.एस.ई.

हरियाणा की अशी ने जीता 400 मीटर दौड़ का स्वर्ण

- बालक वर्ग की 400 मीटर दौड़ 49.55 सेकेंड में पूरी कर पश्चिम बंगाल के अरिजीत पाल ने स्वर्ण पदक जीता। केरल के सिनील एस. ने रजत और उत्तराखंड के सूरज सिंह ने कांस्य पर कब्जा किया। बालिका वर्ग का स्वर्ण हरियाणा के आशी शर्मा 56.31 सेकेंड में दौड़ पूरी कर अपनी झोली में डाला। महाराष्ट्र की भूमिका संजय को रजत और पंजाब की शहनूर बावा को कांस्य मिला।



4x400 मीटर रिले दौड़ में स्वर्ण पदक विजेता केरल की टीम।

रिले के दोनों स्वर्ण ले उड़ा केरल

- बालक वर्ग की 4x400 मीटर रिले दौड़ का स्वर्ण केरल के खाले में गया। उसकी टीम ने 3 मिनट, 20 सेकेंड और 86 मिलीसेकेंड में दौड़ पूरी की। महाराष्ट्र ने रजत और तमिलनाडु ने कांस्य जीता। बालिका वर्ग का स्वर्ण भी केरल की टीम ही ले गई। उसने 3 मिनट, 52 सेकेंड और 80 मिलीसेकेंड में फिनिश लाइन को छू लिया। पंजाब की टीम रजत और हरियाणा की कांस्य जीता।

डिस्कस थ्रो के दोनों स्वर्ण पदक हरियाणा के नाम

- बालक वर्ग में 55.76 मीटर दूर डिस्कस फेंक कर हरियाणा धीरज साहू ने स्वर्ण पदक अपने नाम किया। सी.बी.एस.ई. के निवेश कुमार ने रजत और सी.आई.एस.सी. के सर्वेश्वर बी.जी. ने कांस्य पर कब्जा किया। बालिका वर्ग में हरियाणा की ओंशिन ने 44.43 मीटर डिस्कस थ्रो कर स्वर्ण जीता जबकि रजत उन्हीं के प्रदेश की जोएल सिंह और कांस्य पंजाब की दिवजोत कौर के अपने नाम किया।

नेशनल स्कूल गेम्स, टीम गेम्स विजेताओं को मिलेगा नकद पुरस्कार

- संयुक्त शिक्षा लखनऊ मंडल डॉ. प्रदीप कुमार ने मुख्यमंत्री विद्यालयी खेल पुरस्कार की घोषणा की। इसके तहत नेशनल स्कूल गेम्स एकल वर्ग के स्वर्ण पदक विजेता को 75,000 रुपये, रजत विजेता को 50,000 रुपये व कांस्य विजेता को 30,000 दिए जाएंगे। इसी तरह नेशनल स्कूल टीम गेम्स में स्वर्ण पदक विजेता को 35,000, रजत विजेता को 25,000 और कांस्य विजेता को 15,000 रुपये दिए जाएंगे।

सिटी डायरी



ट्रॉफी के साथ प्रतियोगिता में विजयी टीम।



प्रतियोगिता के विजेता छात्र-छात्राएं व प्राचार्या डॉ. रिचा खन्ना।

कला उत्कृष्टता का हुआ प्रदर्शन

अमृत विचार, लखनऊ : वरदान इंटरनेशनल एकेडमी में कर्नज 2025 के अंतर्गत सीबीएसई सहोदय स्कूल्स कॉम्प्लेक्स द्वारा अंतर-विद्यालयी रचनात्मक प्रतियोगिताओं का आयोजन किया गया। इस अंतर-विद्यालयी रचनात्मक प्रतियोगिता में सीबीएसई से संबद्ध 18 प्रतिष्ठित विद्यालयों ने सहभागिता की। इस आयोजन के मुख्य आकर्षण पेंटिंग, स्केचिंग एवं फोटोग्राफी प्रतियोगिताएँ रहीं, जिनके माध्यम से विद्यार्थियों को विभिन्न कला माध्यमों में अपनी अभिव्यक्ति प्रस्तुत करने का अवसर मिला। फोटोग्राफी प्रतियोगिता का निर्णायक मंडल अनुराग शुक्ला एवं आशुतोष त्रिपाठी रहे, जबकि पेंटिंग एवं स्केचिंग प्रतियोगिताओं का मूल्यांकन पूजा सनवाल एवं डॉ. अराधना द्वारा किया गया। समापन संयुक्त निदेशक-प्राचार्या ऋचा खन्ना द्वारा किया गया।



विरोध में नारे लिखी तख्ती लिए छात्र।

आईएसएनकॉन क्रिकेट प्रीमियर लीग में साउथ साइक्लोन चैंपियन

अमृत विचार, पीजीआई: एसजीपीजीआई के मैदान पर बुधवार को आयोजित आईएसएनकॉन क्रिकेट प्रीमियर लीग-2025 में देशभर से आए नेफ्रोलॉजिस्टों ने खेल भावना और फिटनेस का प्रभावी संदेश दिया। यह टूर्नामेंट इंडियन सोसाइटी ऑफ नेफ्रोलॉजी के राष्ट्रीय सम्मेलन आईएसएनकॉन-2025 के अंतर्गत आयोजित हुआ। उत्तर, दक्षिण, पूर्व और पश्चिम जोन की टीमों के बीच खेले गए मुकाबलों के बाद फाइनल में साउथ साइक्लोन ने वेस्ट ब्लेज को हराकर खिताब जीता। फाइनल में वेस्ट ब्लेज की ओर से डॉ. गजानन पिलगुलवार ने 74 रनों की शानदार पारी खेली, जबकि कप्तान डॉ. अभिजीत कोराने सहित अन्य खिलाड़ियों का योगदान रहा। लक्ष्य का पीछा करते हुए कप्तान डॉ. गिरीश के नेतृत्व में साउथ साइक्लोन ने सही हुई बल्लेबाजी से जीत दर्ज की। पुरे टूर्नामेंट में उत्कृष्ट प्रदर्शन के लिए डॉ. गजानन पिलगुलवार मैन ऑफ द सीरीज बने।



कुलपति से मुलाकात कर मांगे रखते एनएसयूआई कार्यकर्ता

एनएसयूआई छात्रों ने बुनियादी सुविधाओं पर उठाया सवाल

अमृत विचार, लखनऊ : लविव में एनएसयूआई का एक प्रतिनिधिमंडल कुलपति और रजिस्टार से मुलाकात की। इस दौरान विश्वविद्यालय के द्वितीय परिसर से जुड़े विभिन्न छात्रहित के मुद्दों को एनएसयूआई छात्रों ने रखा। छात्रों ने छात्रवृत्ति से संबंधित बायोमेट्रिक की समस्या को उठाया। छात्रों की मांग पर द्वितीय परिसर में छात्रवृत्ति फॉर्म जमा करने की व्यवस्था सुनिश्चित की गई है। एनएसयूआई की प्रमुख मांग है कि उसी परिसर में छात्रों का बायोमेट्रिक भी कराया जाए, ताकि विद्यार्थियों को बार-बार पुराने परिसर के चक्कर न लगाने पड़े।

हिजाब खींचने का छात्रों ने किया विरोध

अमृत विचार, लखनऊ : बिहार के मुख्यमंत्री नीतीश कुमार द्वारा मुरैलम महिला का हिजाब खींच जाने की घटना को लेकर समाजवादी छात्र सभा के छात्र आक्रोशित हो गए। लखनऊ विश्वविद्यालय में छात्रों ने नीतीश कुमार के खिलाफ जमकर नारेबाजी की। साथ ही योगी सरकार के मंत्री संजय निषाद द्वारा नीतीश कुमार के समर्थन में दिए गए बयान के विरोध में पुतला दहन किया गया। छात्रों का कहना है कि मंत्री संजय निषाद का बयान आपत्तिजनक है।